

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യ നം. 36

28-06-2022 - ൽ മറുപടിയ്ക്ക്

ജി.എസ്.ടി. വരുമാനത്തിലെ കുറവ്

ചോദ്യ		ഉത്തരം				
<p>ശ്രീ വി ജോയി, ശ്രീ. ടി. പി .രാമകൃഷ്ണൻ, ശ്രീ. ടി.ഐ.മധുസൂദനൻ, ശ്രീ. സേവ്യർ ചിറ്റിലപ്പിള്ളി</p>		<p>ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)</p>				
(എ)	<p>കേന്ദ്ര നികുതികളിൽ നിന്ന് സംസ്ഥാനത്തിന് ലഭിക്കേണ്ട വിഹിതം ഗണ്യമായി കുറയുന്നതായി സി.&എ.ജി. യുടെ പരാമർശം വന്നിട്ടുള്ളത് ശ്രദ്ധയിൽപ്പെട്ടിട്ടുണ്ടോ; ഈ സർക്കാർ അധികാരത്തിൽ വന്ന ശേഷം കേന്ദ്ര നികുതി വിഹിതത്തിൽ വന്നിട്ടുള്ള കുറവ് സംബന്ധിച്ച് വിശദാംശം നൽകാമോ;</p>	(എ)	<p>2020 മാർച്ചിൽ അവസാനിച്ച വർഷത്തെ സംസ്ഥാന സമ്പദ് വ്യവസ്ഥയെ കുറിച്ചുള്ള കമ്പ് ടോളർ & ഓഡിറ്റർ ജനറലിന്റെ ആഡിറ്റ് റിപ്പോർട്ടിൽ 2019-20 കാലയളവിൽ സംസ്ഥാനത്തിനുള്ള കേന്ദ്ര നികുതി വിഹിതത്തിലും ഗ്രാന്റ് ഇൻ എയ്ഡിലും കുറവ് വന്നതായി പരാമർശിച്ചിട്ടുണ്ട്. കേന്ദ്രത്തിൽ നിന്നും സംസ്ഥാനങ്ങൾക്ക് വീതിച്ച് നൽകേണ്ട നികുതി വിഭവങ്ങളുടെ അനുപാതം പതിനാലാം ധനകാര്യ കമ്മീഷനിൽ 42 ശതമാനമായിരുന്നത് പതിനഞ്ചാം ധനകാര്യ കമ്മീഷന്റെ കാലയളവിൽ 41 ശതമാനമായി കുറഞ്ഞിട്ടുണ്ട്. കൂടാതെ, ഡിവിസിബിൾ പൂളിൽ നിന്നും കേരളത്തിന് ലഭിക്കുന്ന വിഹിതം കാലാകാലങ്ങളായി കുറഞ്ഞു വരികയാണ്. പത്താം ധനകാര്യ കമ്മീഷന്റെ സമയത്ത് 3.875 ശതമാനമായിരുന്ന കേരളത്തിന്റെ വിഹിതം പതിനാലാം ധനകാര്യ കമ്മീഷന്റെ കാലയളവിൽ 2.5 ശതമാനമായി മാറുകയും പതിനഞ്ചാം ധനകാര്യ കമ്മീഷന്റെ ഈ കാലയളവിൽ 1.925 ശതമാനമായി കുറയുകയും ചെയ്തിട്ടുണ്ട്. 2018-19 സാമ്പത്തിക വർഷത്തെ കേന്ദ്രനികുതി വിഹിതമായ 19,038.17 കോടി രൂപയെക്കാൾ ഗണ്യമായ കുറവാണ് തുടർന്നുള്ള വർഷങ്ങളിൽ ഉണ്ടായിട്ടുള്ളത്. 2018-19 മുതൽ 2021-22 സാമ്പത്തിക വർഷം വരെ ലഭ്യമായ കേന്ദ്ര വിഹിതത്തിന്റെ വിശദാംശം ചുവടെ പട്ടികയായി ചേർക്കുന്നു.</p>			
				<table border="1"> <thead> <tr> <th align="center">സാമ്പത്തിക വർഷം</th> <th align="center">കേന്ദ്ര നികുതി വിഹിതം (ഇക കോടിയിൽ)</th> </tr> </thead> <tbody> <tr> <td align="center">2018-19</td> <td align="center">19038.17</td> </tr> <tr> <td align="center">2019-20</td> <td align="center">16401.05</td> </tr> </tbody> </table>	സാമ്പത്തിക വർഷം	കേന്ദ്ര നികുതി വിഹിതം (ഇക കോടിയിൽ)
സാമ്പത്തിക വർഷം	കേന്ദ്ര നികുതി വിഹിതം (ഇക കോടിയിൽ)					
2018-19	19038.17					
2019-20	16401.05					

			<table border="1"> <tr> <td>2020-21</td> <td>11560.40</td> </tr> <tr> <td>2021-22</td> <td>17820.09</td> </tr> <tr> <td colspan="2" style="text-align: center;">(അക്കൗണ്ടന്റ് ജനറലിന്റെ പ്രാഥമിക കണക്കുകൾ പ്രകാരം)</td> </tr> </table>	2020-21	11560.40	2021-22	17820.09	(അക്കൗണ്ടന്റ് ജനറലിന്റെ പ്രാഥമിക കണക്കുകൾ പ്രകാരം)	
2020-21	11560.40								
2021-22	17820.09								
(അക്കൗണ്ടന്റ് ജനറലിന്റെ പ്രാഥമിക കണക്കുകൾ പ്രകാരം)									
(ബി)	<p>അശാസ്ത്രീയമായി ജി.എസ്.ടി. നടപ്പിലാക്കിയതിലൂടെ നികുതി വരുമാനം കുറയുന്ന സാഹചര്യത്തിൽ കേന്ദ്രം സംസ്ഥാനങ്ങൾക്കായി നടപ്പാക്കിയ ജി.എസ്.ടി. നഷ്ടപരിഹാരം തുടരുന്നതിനായി സംസ്ഥാനം നടത്തിയിട്ടുള്ള ഇടപെടലുകൾ വിശദമാക്കാമോ;</p>	(ബി)	<p>സംസ്ഥാന ധനകാര്യ വകുപ്പ് മന്ത്രിമാരുമായി കേന്ദ്ര ധനകാര്യ വകുപ്പ് മന്ത്രി നടത്തിയ യോഗങ്ങളിലും ജി.എസ്.ടി കൗൺസിലുകളിലും ജി.എസ്.ടി നഷ്ടപരിഹാരം തുടരണമെന്ന ആവശ്യം സംസ്ഥാനം നിരന്തരം ഉന്നയിച്ചു വരികയാണ്.</p>						
(സി)	<p>ഇത്തരത്തിൽ നികുതി വരുമാനത്തിൽ ഗണ്യമായ കുറവുണ്ടായതിനാൽ വികസന പ്രവർത്തനങ്ങൾക്കായി സംസ്ഥാനത്തിന്റെ പരിധിക്കുള്ളിൽ നിന്നുകൊണ്ട് കടമെടുക്കുന്നതിനെ സംബന്ധിച്ച് ചിലർ അവാസ്തവമായ പ്രചരണങ്ങൾ നടത്തിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിലെ വസ്തുത എന്താണെന്ന് വിശദമാക്കാമോ?</p>	(സി)	<p>സംസ്ഥാനത്തിന്റെ ധനസ്ഥിതിയെ സംബന്ധിച്ച് തെറ്റിദ്ധാരണാജനകമായ വാർത്തകൾ വരുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ട്. സംസ്ഥാന സർക്കാരിന്റെ നിയന്ത്രണങ്ങൾക്കതീതമായി നിരവധി ഘടകങ്ങൾ സംസ്ഥാനത്തിന്റെ ധനസ്ഥിതിയെ പ്രതികൂലമായി ബാധിച്ചിട്ടുണ്ട്. ചരക്കു സേവന നികുതി നടപ്പിലാക്കിയതോടെ സംസ്ഥാനങ്ങൾക്ക് നികുതി വർദ്ധനവിനുള്ള ഇടപെടലുകൾക്ക് പരിമിതികളും നിയന്ത്രണങ്ങളുമുണ്ടായി. കേന്ദ്ര സഹായ പദ്ധതികൾക്ക് ലഭിച്ചു കൊണ്ടിരുന്ന വിഹിതത്തിലും ധനകാര്യ കമ്മീഷൻ നിർദ്ദേശ പ്രകാരം സംസ്ഥാനങ്ങൾക്ക് പങ്കുവെച്ചു നൽകുന്ന കേന്ദ്ര നികുതി വിഹിതത്തിന്റെ അനുപാതത്തിലും മുൻ ധനകാര്യ കമ്മീഷനുകളെ അപേക്ഷിച്ച് ഗണ്യമായ കുറവാണ് ഉണ്ടായിട്ടുള്ളത്.</p> <p>കഴിഞ്ഞ 5 വർഷമായി സംസ്ഥാനത്തിന്റെ കടമെടുപ്പിന് പ്രധാനമായും ആശ്രയിക്കുന്നത് പൊതു വിപണിയിൽ നിന്നുള്ള കടമെടുപ്പ്, ചെറുകിട സമ്പാദ്യ പദ്ധതികൾ, പ്രൊവിഡന്റ് ഫണ്ട് നിക്ഷേപത്തിൽ നിന്നുള്ള നീക്കിയിരിപ്പ് എന്നിവയെയാണെന്നു. കേന്ദ്ര ധനകാര്യ കമ്മീഷൻ ശുപാർശപ്രകാരം കേന്ദ്ര സർക്കാർ നിശ്ചയിച്ചു നൽകുന്ന സംസ്ഥാനത്തിന്റെ മൊത്ത ആഭ്യന്തര ഉല്പാദനം അടിസ്ഥാനമാക്കിയുള്ള കടമെടുപ്പ് പരിധിയുള്ളിൽ നിന്നു കൊണ്ടു മാത്രമേ സംസ്ഥാന സർക്കാരിന് വായ്പയെടുക്കാൻ കഴിയുകയുള്ളൂ.</p> <p>സംസ്ഥാനം അഭിമുഖീകരിച്ച സാമ്പത്തിക ഞെരുക്കത്തിന്റെ പശ്ചാത്തലത്തിൽ കേന്ദ്ര സർക്കാർ 2019-20 സാമ്പത്തിക വർഷത്തിൽ 3 ശതമാനം വായ്പാപരിധിക്ക് പുറമെ 1471 കോടി രൂപയുടെ അധിക വായ്പയും കോവിഡ്-19 മഹാമാരിയുടെ പശ്ചാത്തലത്തിൽ 2020-21, 2021-22 സാമ്പത്തിക വർഷങ്ങളിൽ ജിഎസ്ഡിപിയുടെ 3 ശതമാനം</p>						

വായ്പാപരിധിക്ക് പുറമേ യഥാക്രമം 2 ശതമാനം, 1.5 ശതമാനം അധിക വായ്പാ പരിധിയും സംസ്ഥാനത്തിന് അനുവദിച്ചിരുന്നു. 2020-21, 2021-22 സാമ്പത്തിക വർഷങ്ങളിൽ ഇതിന്റെ ഭാഗമായി സംസ്ഥാനത്തിന്റെ മൊത്ത ആഭ്യന്തര ഉല്പാദനവും കടബാധ്യതയും തമ്മിലുള്ള അനുപാതത്തിൽ വർദ്ധനവ് ഉണ്ടായിട്ടുണ്ട്.

സമ്പദ് വ്യവസ്ഥ കടുത്ത സാമ്പത്തിക മാനുഷ്യതലായിരിക്കുമ്പോൾ ഉയർന്ന കമ്മി അനിവാര്യമാണ്. മാനുഷികവും സാമ്പത്തികവുമായ പ്രതിസന്ധികളോടുള്ള പ്രതികരണത്തിൽ സംസ്ഥാനം ഒരു മാറ്റവും വരുത്തുന്നില്ല. മുൻ വർഷങ്ങളിൽ സമ്പദ് വ്യവസ്ഥക്ക് അകത്തു നിന്നും പുറത്തു നിന്നും ഉണ്ടായ തടസ്സങ്ങളിൽ നിന്നും മോചനം നേടി പുനർ നിർമ്മാണ പ്രക്രിയയ്ക്ക് ആക്കം കൂട്ടുക എന്നതാണ് സർക്കാരിന്റെ ലക്ഷ്യം. എഫ്.ആർ.ബി.എം ആക്ട് നിഷ്കർഷിച്ചിരിക്കുന്ന രീതിയിലുള്ള ധനവിനിയോഗ മാനദണ്ഡങ്ങൾക്കുള്ളിൽ നിന്നുകൊണ്ട് കുറഞ്ഞ കാലയളവിനുള്ളിൽ തന്നെ അത് സാധ്യമാക്കുക എന്നത് അത്ര എളുപ്പമല്ല. എന്നിരുന്നാലും, സംസ്ഥാനത്തിന്റെ വികസനച്ചെലവുകൾ തടസ്സപ്പെടുത്താതെ നിലവിലുള്ള സാമ്പത്തിക മാനുഷ്യത ചെറുക്കുകയെന്ന ലക്ഷ്യത്തോടെ പരമാവധി വിഭവങ്ങൾ സമാഹരിക്കാനുള്ള തന്ത്രപരമായ ശ്രമം ഏറ്റെടുക്കാൻ സംസ്ഥാനം ബാധ്യസ്ഥമാണ്.

സെക്ഷൻ ഓഫീസർ